



ශ්‍රී ලංකා මහ බැංකුව
இலங்கை மத்திய வங்கி
CENTRAL BANK OF SRI LANKA

தொடர்புட்டல் திணைக்களம்

30, ஜனாதிபதி மாவத்தை, கொழும்பு 01, இலங்கை.

தொலைபேசி: 2477424, 2477423, 2477311

தொலைநகல்: 2346257, 2477739

மின்னஞ்சல்: dcommunications@cbsl.lk, communications@cbsl.lk

வெப்தளம்: www.cbsl.gov.lk

பத்திரிகை வெளியீடு

வெளியீடுபவர்

நாணயச் சபை

திகதி

10.10.2016

அண்மைய ஊடக அறிக்கைகள் தொடர்பில் நாணயச் சபையின் அறிக்கை

அரசு பிணையங்கள் சந்தையில் தொழிற்படுகின்ற முதலிலை வணிகர்களை ஒழுங்குமுறைப்படுத்துகின்றவர் என்ற முறையில் இலங்கை மத்திய வங்கியினால் மேற்கொள்ளப்பட்ட பேர்பெச்சுவல் ரெசர்வ்ஸ் லிமிடெட்டின் பரீட்சிப்புத் தொடர்பான அறிக்கை பற்றி அச்சு மற்றும் இலத்திரனியல் ஊடகங்களில் பரந்தளவு முக்கியத்துவம் வழங்கப்பட்டிருக்கிறது.

இவ்வறிக்கையினை வெளியிடுவதற்கு சட்ட ரீதியாக அங்கீகாரமளிக்கப்பட்டிருக்கவில்லை. வங்கியல்லா நிதியியல் நிறுவனங்களின் மேற்பார்வைத் திணைக்களத்திற்குள்ளேயான இலங்கை மத்திய வங்கியின் உள்ளகச் செயல்முறைகள் நிறைவடைந்திருக்கவில்லை என்பதுடன் இறுதி அறிக்கையும் நாணயச் சபையின் பரிசீலனைக்காக இன்னமும் சமர்ப்பிக்கப்படவில்லை. அங்கீகாரமளிக்கப்படாத இவ்வெளிப்படுத்துகைகளின் விளைவாக இலங்கை மத்திய வங்கி அதன் உள்ளகக் கட்டுப்பாட்டு பொறிமுறையினை வலுப்படுத்தியிருக்கின்றதுடன் இவ்வறிக்கையினை அதிகாரமளிக்கப்படாத முறையில் வெளியிட்டமை தொடர்பில் விசாரணைகளை மேற்கொள்ளுமாறு சட்டத்தினை நடைமுறைப்படுத்தும் அதிகாரிகளுக்கும் முறையீடு செய்யப்பட்டிருக்கிறது.

2016 ஒத்தோபர் 3ஆம் நாள் நடைபெற்ற நாணயச் சபையின் இறுதிக் கூட்டத்தில், அது இடர்ப்பாட்டிலுள்ள வங்கியல்லா நிதியியல் நிறுவனங்கள் அதேபோன்று தற்பொழுது கரிசனைக்குள்ளாகியிருக்கும் பேர்பெச்சுவல் ரெசர்வ்ஸ் லிமிடெட் உள்ளிட்ட முதலிலை வணிகர்களின் தீர்மானங்கள் தொடர்பிலான பிரச்சனைகளை பரிசீலிப்பதற்காக சிறப்புக் கூட்டமொன்றினை நடத்துவதற்கு தீர்மானித்திருப்பது பற்றி மத்திய வங்கி கூட்டிக்காட்ட விரும்புகின்றது. பேர்பெச்சுவல் ரெசர்வ்ஸ் லிமிடெட் மீதான வரைவு பரீட்சிப்பு அறிக்கை வெளியிடப்படுவதனை நாணயச் சபை அறியவருவதற்கு முன்னதாகவே இச்சிறப்புக் கூட்டத்தினை விரைவில் நடத்த அட்டவணையிடப்பட்டிருந்தது.